



1 ta' Marzu, 2011

25/2011

TALB U SOLIDARJETA'

MESSAĠĠ MILL-ISQFIJJET TA' MALTA U GĦAWDEX

Bħala Isqfijiet ta' Malta u Għawdex irridu ningħaqdu ma' bosta persuni, familji u mexxejja reliġjużi u ċivili fid-dinja kollha u f'pajjiżna biex pubblikament nuru l-preokkupazzjoni tagħna għas-sitwazzjoni gravi kif żvolġiet f'xi pajjiżi Għarab.

Nifhmu li skont ir-raġuni u skont it-tagħlim soċjali tal-Knisja, ma jistax ikollok paċi u progress mingħajr ġustizzja.

Għalhekk inneġġu lill-Insara Maltin biex inressqu t-talb tagħna lill-Mulej, Missier tajjeb ta' kulħadd, biex jagħti l-għerf meħtieġ lil kull min hu b'xi mod responsabbli, ħalli tieqaf kull xorta ta' vjolenza u ngustizzja biex isaltnu l-vera paċi u sliem.

Nirrikmandaw li:

- Fil-quddies kollu, sakemm is-sitwazzjoni titjeb, tiżdied invokazzjoni għal dan il-għan;
- L-Adorazzjoni Ewkaristika li ssir matul din il-ġimgħa, issir b'din l-intenzjoni;
- Bħala poplu ta' Alla, kif dejjem għamilna, inkunu lesti noffru s-solidarjeta` konkreta kif inkunu mitluba, lil dawn ħutna fil-bżonn.

✘ Pawlu Cremona O.P.
Arċisqof ta' Malta

✘ Mario Grech
Isqof ta' Għawdex

✘ Annetto Depasquale
Vigarju Ġenerali